

У цэнтральнай раённай бібліятэцы адбылася творчая сустрэча з членам Саюза пісьменнікаў Беларусі, лаўрэатам літаратурнай прэміі імя Уладзіміра Калесніка, празаікам, публіцыстам Анатолем Брытуном.

Аўтарству А. А. Брытуна належаць кнігі, якія заваявалі прызнанне сярод чытачоў кобрынскай бібліятэкі і, наогул, жыхароў горада Кобрына і раёна: «Сяліба», «Пах мускусу», «Трылогія прыгод тысячагоддзя».

Мерапрыемства сабрала аматараў літаратурнай творчасці і атрымалася інфармацыйна насычаным. Анатолій Арцёмавіч пазнаёміў прысутных са сваёй біяграфіяй; з удзячнасцю, цеплынёй і сынавай любоўю расказаў пра сваіх продкаў. Літаратар паведаміў пра творчы шлях у літаратуру, падзяліўся са слухачамі ўспамінамі, далейшымі творчымі планами, расказаў пра выданне, якое рыхтуецца да публікацыі. Выступленне Анатоля Брытуна ўвогуле заваражыла прысутных, і амаль дзве гадзіны праяцелі незаўважна. Падчас сустрэчы аўтар адказаў на пытанні. Гучала тэма малой радзімы, гістарычнага мінулага роднага краю, што асабліва актуальна ў Год гістарычнай памяці. Сімвалічна і адметна, што на мерапрыемстве прысутнічаў праўнук Анатоля Арцёмавіча.

Пасля найцікавейшага выступлення ўсе прысутныя мелі магчымасць атрымаць аўтограф аўтара, а таксама сфатаграфавання з ім.

Сустрэча чытачоў бібліятэкі з земляком, пісьменнікам Анатолем Брытуном прайшла ў творчай і пазытыўнай атмасферы. Пасля мерапрыемства фонд бібліятэкі папоўніўся яшчэ дзвюма кнігамі «Сяліба», вакол якіх існуе ажыятаж і якія маюць пастаянны попыт у чытачоў.

Супрацоўнікамі бібліятэкі падрыхтаваны прэзентацыя, адкрыты прагляд літаратуры «Анатоль Брытун. Невыдуманая лёсы».















